

ಸರಬರಾಜು ಮಾಡುತ್ತಿದ್ದೇವೆ. ಇದೇ ಅಲ್ಲದೆ ಮಂಜರಿ ಬೆಟ್ಟ, ಸಿವಿಲ್ ಸ್ಪೇಷನ್‌ಗಳಿಗೂ ಕೂಡ ಆರ್ಕಾವತಿ ನೀರನ್ನು ಸರಬರಾಜು ಮಾಡತಕ್ಕಂಥ ಪ್ರದೇಶಗಳಿಗೆ ಕಾವೇರಿ ನೀರು ಹೋಗುತ್ತಿದೆ. 4-5 ಜಾಗಗಳನ್ನು ಬಿಟ್ಟು ಆರ್ಕಾವತಿ ನೀರನ್ನು ಬಹಳ ಎಕನಾಮಿಕಲ್ ಆಗಿ ಯೂಸ್ ಮಾಡತಕ್ಕಂಥ ಒಂದು ಯೋಜನೆ ಯನ್ನು ಹಾಕಿಕೊಂಡು ಕನಿಷ್ಠ ಪ್ರಮಾಣದ ನೀರನ್ನು ಸಣ್ಣ ಏರಿಯಾಗಳಿಗೆ ಸರಬರಾಜು ಮಾಡತಕ್ಕಂಥ ವ್ಯವಸ್ಥೆ ಮಾಡಿಕೊಂಡಿದ್ದೇವೆ.

334ನೇ ನಿಯಮದ ಮೇರೆಗೆ ಚರ್ಚೆ.

ಅಧ್ಯಕ್ಷರು.—ಇಂದು ನಮ್ಮ ಮುಂದೆ ಈ ನಿಯಮಾವಳಿಗೆ ಸಂಬಂಧಪಟ್ಟ ಹಾಗೆ 20 ವಿಷಯ ಗಳಿವೆ. ಅವುಗಳನ್ನು ಸಂಬಂಧಪಟ್ಟ ಸದಸ್ಯರು ನಿಯಮಾವಳನ್ನು ಉಲ್ಲಂಘನೆ ಮಾಡದೆ ಓದಿ ಹೇಳಬೇಕು. ಅದಕ್ಕೆ ಉತ್ತರ ಸಿದ್ಧವಿದ್ದರೆ ಮಂತ್ರಿಗಳು ಹೇಳುತ್ತಾರೆ, ಇಲ್ಲದಿದ್ದರೆ ನಾಳೆ ಹೇಳುತ್ತಾರೆ. ಇದರ ಮೇಲೆ ಕ್ಲಾರಿಫಿಕೇಷನ್ ಕೇಳುವುದಕ್ಕೆ ಅವಕಾಶ ಇಲ್ಲ.

(1) ಗುಲ್ಬರ್ಗದಲ್ಲಿ ಹುಡ್ಕೊ ನೆರವಿನಿಂದ ಕಟ್ಟಡದ ಮನೆಗಳ ವಿತರಣೆ.

ಶ್ರೀ ಎಸ್. ಕೆ. ಕಾಂತ್.—ಗುಲ್ಬರ್ಗ ನಗರದಲ್ಲಿ 1981ರಲ್ಲಿ ಹುಡ್ಕೊ ಸಹಾಯದಿಂದ ಬಡ ಪೂರ ಎರಡನೇ ಹಂತದಲ್ಲಿ ಮಧ್ಯಮ ಆದಾಯದ ಕಡಿಮೆ ಆದಾಯದ ಮತ್ತು ಆರ್ಥಿಕ ದುರ್ಬಲ ವರ್ಗದವರಿಗಾಗಿ ಮನೆಗಳನ್ನು ಕಟ್ಟಿಕೊಡುವ ಯೋಜನೆಯಲ್ಲಿ ಮನೆಗಳನ್ನು ಕಟ್ಟಲಾಗಿದೆ. ಇದುವರೆವಿಗೂ ಮನೆಗಳ ಹಂಚಿಕೆ ಆಗಲಿಲ್ಲ ಮತ್ತು ಅವುಗಳ ಯೋಜನೆ ಸಮಯದಲ್ಲಿ ನಿಗದಿಮಾಡಿದ ಬೆಲೆಗಿಂತಲೂ ಶೇಕಡ 75ರಿಂದ 80ರವರೆವಿಗೂ ಹೆಚ್ಚಾಗಿತ್ತು. ಅದಕ್ಕೆ ಕಾರಣ ಮತ್ತು ವಿವರಣೆಯನ್ನು ಈ ಸದನಕ್ಕೆ ತಿಳಿಸಬೇಕು ಮತ್ತು ಕಟ್ಟಡಗಳ ನಿರ್ಮಾಣದಲ್ಲಿ ತಡವಾಗಲು ಕಾರಣ ಕೂಡ ದಯಮಾಡಿ ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀ ಪಿ. ಜಿ. ಆರ್. ಸಿದ್ಧ.—ಮಾನ್ಯ ಸದಸ್ಯರು ಹೇಳಿರತಕ್ಕ ವಿಷಯದಲ್ಲಿ ನಾನು ಗುಲ್ಬರ್ಗಕ್ಕೆ ಹೋಗಿದ್ದಾಗ ಖುದ್ದಾಗಿ ಪರಿಶೀಲನೆ ಮಾಡಿದ್ದೇನೆ. ಕೆಲವು ಮನೆಗಳನ್ನು ಇನ್ನೂ ಹಂಚಿಲ್ಲ; ಹಂಚುವುದಕ್ಕೆ ಸದ್ಯದಲ್ಲಿ ಕ್ರಮ ಕೈಗೊಳ್ಳುತ್ತಾರೆ. ಬೆಲೆ ಹೆಚ್ಚು ಮಾಡಿರುವುದರ ಬಗ್ಗೆ ಕೂಡ ಮಾನ್ಯ ಸದಸ್ಯರು ಹೇಳಿದ್ದಾರೆ; ಮತ್ತು ಆ ಬಗ್ಗೆ ನನ್ನನ್ನೂ ಕೂಡ ಬೇಟೆ ಮಾಡಿದ್ದಾರೆ. ಅದಕ್ಕೆ ಎಷ್ಟು ಹಣ ವಿಚಾರ ಗೇ ಅಷ್ಟು ಮಾತ್ರ ಹೌಸಿಂಗ್ ಬೋರ್ಡಿನಿಂದ ತೆಗೆದುಕೊಳ್ಳುವಂತೆ ಮಾಡುತ್ತೇನೆಂದು ಭರವಸೆ ಕೊಡುತ್ತೇನೆ.

(2) ಹಿರಣ್ಯಕೇಶಿ ಸಹಕಾರಿ ಸಕ್ಕರೆ ಕಾರ್ಖಾನೆಯಲ್ಲಿ ಉಳಿತಾಯ ಯೋಜನಾ ಸರ್ಟಿಫಿಕೇಟ್ ಕೊಡುವ ಬಗ್ಗೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಸ್ವಾಮಿ, ನನ್ನ ವಿಷಯಕ್ಕೆ ಸಂಬಂಧಪಟ್ಟ ಮಂತ್ರಿಗಳು ಇಲ್ಲ.

ಅಧ್ಯಕ್ಷರು.—ನೀವು ಓದಿ ಹೇಳಿ. ಸರ್ಕಾರ ಅಂದರೆ ಜಂಟಿ ಜವಾಬ್ದಾರಿ ಇರುತ್ತದೆ. ಇರುವ ಮಂತ್ರಿಗಳು ಉತ್ತರಿಸುತ್ತಾರೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಶ್ರೀ ಹಿರಣ್ಯಕೇಶಿ ಸಹಕಾರಿ ಸಕ್ಕರೆ ಕಾರ್ಖಾನೆ (ನಿ) ಸಂಕೇಶ್ವರ, ಕಬ್ಬು ಪೂರೈಕೆ ಆಧಾರದಿಂದ ಸಣ್ಣ ಉಳಿತಾಯ ಯೋಜನೆಯಲ್ಲಿ ಹಣವನ್ನು ತೊಡಗಿಸಿದ ವರ್ಷದಲ್ಲಿ ಸರ್ಟಿಫಿಕೇಟ್‌ಗಳನ್ನು ಕೊಡದೆ ಇರುವುದು ಸುಮಾರು ಮೂರು ವರ್ಷದಿಂದ ಸಣ್ಣ ಉಳಿತಾಯ ಯೋಜನೆಯಲ್ಲಿ ತೊಡಗಿಸಿದ ಸುಮಾರು 20 ಲಕ್ಷ ರೂಪಾಯಿಗಳಿಗೂ ಮೆಲ್ಪಟ್ಟ ಹಣ ಕಾರ್ಖಾನೆಯಲ್ಲಿ ಬಡ್ತಿ ರಹಿತವಾಗಿ ಉಳಿದಿದ್ದು ಕಬ್ಬು ಬೆಳೆಗಾರರಿಗೆ ಹಾನಿ ಆಗುತ್ತಿದ್ದು ಸಣ್ಣ ಉಳಿತಾಯದ ಹಣವನ್ನು ಸರ್ಕಾರಕ್ಕೆ ಸಂದಾಯ ಮಾಡದೆ ಉಪಯೋಗಿಸುತ್ತಿರುವುದರಿಂದ ಈ ಬಗ್ಗೆ ಕೂಡಲೇ ಯೋಗ್ಯ ಕ್ರಮ ಕೈಗೊಳ್ಳುವಂತೆ ಸರ್ಕಾರಕ್ಕೆ ಸೂಚನೆ ನೀಡುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ಈ ವಿಷಯ ಈಗತಾನೇ ನನ್ನ ಗಮನಕ್ಕೆ ಬಂದಿದೆ. ಇನ್ನು ಎರಡು ದಿನಗಳಲ್ಲಿ ಉತ್ತರ ತರಿಸಿಕೊಡುತ್ತೇನೆ.

(3) ಬಿಜಾಪುರ ಸಹಕಾರಿ ನೂಲಿನ ಗಿರಿಣಿಯಲ್ಲಿ ಮುಷ್ಕರ.

ಶ್ರೀ ಎಂ. ಎಸ್. ಕೃಷ್ಣನ್.—ಸುಮಾರು 8 ತಿಂಗಳುಗಳಿಂದ ಬಿಜಾಪುರ ಸಹಕಾರಿ ನೂಲಿನ ಗಿರಿಣಿ ಬಂದಾಗಿದೆ. ಇದನ್ನೂ ಚಾಲೂ ಮಾಡಬೇಕೆಂದು ಕಾರ್ಮಿಕರು ಹೋರಾಡುತ್ತಾ ಬಂದಿದ್ದಾರೆ. ಅಖಿಲ ಭಾರತ ಟ್ರೇಡ್ ಯೂನಿಯನ್ ಕಾಂಗ್ರೆಸ್ಸಿಗೆ ಸೇರಿರುವ ಕಾರ್ಮಿಕ ಸಂಘದ ಯತ್ನದಿಂದಾಗಿ ಕಾರ್ಮಿಕರು ಬೆಂಗಳೂರಿಗೆ ಬಂದು ಮುಖ್ಯ ಮಂತ್ರಿಗಳನ್ನು ಕಂಡ ನಂತರ ಈ ಗಿರಿಣಿಯನ್ನು ಚಾಲೂ ಮಾಡಲು ಬೇಕಾದ ಆರ್ಥಿಕ ಸಹಾಯವನ್ನು ನೀಡುವುದಾಗಿ ಭರವಸೆ ನೀಡಲಾಯಿತು. ಮಂತ್ರಿ ಮಂಡಲವೂ ಸಹ ಇದರ ಬಗ್ಗೆ ನಿರ್ದಾರ ಕೈಗೊಂಡು 52 ಲಕ್ಷ ರೂಪಾಯಿ ಸಹಾಯಧನ ನೀಡುವುದಾಗಿಯೂ, ಮತ್ತು

ಅರಳಿ ಕೊಳ್ಳಲು ರಾಜ್ಯ ಜವಳಿ ಉದ್ದಿಮೆ ಮಹಾ ಮಂಡಲದಿಂದ 80 ಲಕ್ಷ ರೂಪಾಯಿ ಸಹಾಯಧನ ಕೊಡಿಸುವುದಾಗಿಯೂ ತಿಳಿದುಬಂದಿದೆ. ಸರ್ಕಾರದ ಈ ನಿರ್ದೇಶಗಳನ್ನು ಪತ್ರಿಕೆಗಳಲ್ಲೂ ಆಶಾಕವಾಣಿಯಲ್ಲಿಯೂ ಪ್ರಚಾರಪಡಿಸಲಾಯಿತು. ಆದರೆ ಇದುವರೆವಿಗೂ ಮಂತ್ರಿಮಂಡಲದ ತೀರ್ಮಾನ ಜಾರಿಗೆ ಬಂದಿಲ್ಲ. ಇದರಿಂದ ಕಾರ್ಮಿಕರು ಕಂಗಾಲಾಗಿದ್ದಾರೆ. ತೀವ್ರ ಅತ್ಯಪ್ಪ ಬೆಳೆಯುತ್ತಿದೆ. ಆಗಸ್ಟ್ 5, 1985ರಂದು ಬೆಂಗಳೂರಿಗೆ ಬಂದು ವಿಧಾನ ಸೌಧದ ಮುಂದೆ ಖಿಟಗಿಂಗ್ ನಡೆಸಲು ನಿರ್ಧರಿಸಿದ್ದಾರೆ. ಜೈಲಿಗಾದರೂ ಹೋದರೆ ಒಳ್ಳೆಯದು ಎಂಬ ಅಭಿಪ್ರಾಯಕ್ಕೆ ಬಂದಿದ್ದಾರೆ. ಈ ಮುಖ್ಯ ವಿಷಯದ ಬಗ್ಗೆ ಮಂತ್ರಿಗಳ ಹೇಳಿಕೆ ಅತ್ಯವಶ್ಯಕ.

ಶ್ರೀ ಆರ್. ಎಲ್. ಜಾಲಪ್ಪ.—ಈ ಒಂದು ಸಹಕಾರಿ ನೂಲಿನ ಗಿರಣಿಯಲ್ಲಿ ಹನ್ನೆರಡೂವರೆ ಸಾವಿರ ಸ್ಟಿಂಡಲ್ ಮಾಡಲು ಅವಕಾಶ ಇತ್ತು. ಇದು ಲಾಭದಾಯಕವಾಗಿ ನಡೆಯುತ್ತಿಲ್ಲವೆಂದು ಅದನ್ನು 25 ಸಾವಿರ ಮಾಡಬೇಕೆಂದು ಕಾರ್ಯಕ್ರಮ ಹಾಕಿಕೊಂಡು ಮಕ್ಕಳು ಭಾಗ ಮುಗಿದಿದೆ. ಒಂದು ಕೋಟಿ 40 ಲಕ್ಷ ರೂಪಾಯಿ ಲಾಭಾನಾಗಿದೆ. ಅಲ್ಲಿ 700 ಜನರಿಗಿಂತ ಹೆಚ್ಚಾಗಿ ಕಾರ್ಮಿಕರು ಇದ್ದಾರೆ. ಹನ್ನೆರಡೂವರೆ ಸಾವಿರ ಸ್ಟಿಂಡಲ್‌ನಲ್ಲಿ ಕೆಲಸ ಮಾಡಲು ಅಷ್ಟು ಮಂದಿ ಬೇಕಾಗಿರಲಿಲ್ಲ. ಅಲ್ಲಿ ಯಾವುದೇ ಸಹಕಾರಿ ಕಾರ್ಖಾನೆಯಲ್ಲಿ ಕೊಡುವುದಕ್ಕಿಂತ ಹೆಚ್ಚಿಗೆ ಸಂಬಳ ಕೊಡುತ್ತಿದ್ದೇವೆ. ಮಾನ್ಯ ಸದಸ್ಯರು ಹೇಳಿದ ಹಾಗೆ ಕ್ಯಾಬಿನೆಟ್ ಕೂಡ ಒಂದು ತೀರ್ಮಾನ ತೆಗೆದುಕೊಂಡಿದೆ. ರಾಜ್ಯದ ಜವಳಿ ಉದ್ದಿಮೆ ಮಹಾ ಮಂಡಳಿಯಿಂದ 80 ಲಕ್ಷ ರೂಪಾಯಿಗಳನ್ನು ಕೊಡಬೇಕೆಂದು ಮತ್ತು 50 ಲಕ್ಷ ರೂಪಾಯಿಗಳನ್ನು ವರ್ಕಿಂಗ್ ಕ್ಯಾಪಿಟಲ್ ಆಗಿ ಕೊಡಬೇಕೆಂದು ತೀರ್ಮಾನಮಾಡಿದ್ದೇವೆ. ಇಲ್ಲಿ ತೊಂದರೆ ಬಂದಿರುವುದು ಕಾರ್ಮಿಕರದು. ಆ ಬಗ್ಗೆ ಅವರಿಗೂ ಹೇಳಿದೆವು, ನೀವು ಈಗಿರುವ ಕೆಲಸವನ್ನು ಮಾಡದಿದ್ದರೆ ಕಾರ್ಖಾನೆಯನ್ನು ನಡೆಸುವುದಕ್ಕಾಗುವುದಿಲ್ಲವೆಂದು. ಈ ವಿಚಾರವನ್ನು ಟೆಕ್ನಿಕಲ್ ಅಫೀಸರ್ ಮುಂದೆ ಕಳುಹಿಸಿ ಅವರ ಜೊತೆ ಚರ್ಚೆಮಾಡಿ ವರ್ಕಲೋಡ್ ಎಷ್ಟರಬೇಕೆಂಬುದನ್ನು ಒಪ್ಪಿ ಕೊಳ್ಳಿ ಎಂದು ಹೇಳಿದ್ದೆವು. ಅವರು ಅದಕ್ಕೆ ಒಪ್ಪಿಕೊಳ್ಳಲಿಲ್ಲ. ನಿನ್ನೆ ಸುದ್ದಿ ಬಂದಿದೆ, ಒಪ್ಪಿಕೊಂಡಿದ್ದಾರೆಂದು. ನನಗಿನ್ನೂ ಅಧಿಕೃತವಾಗಿ ಬಂದಿಲ್ಲ. ಕಾರ್ಮಿಕರು ಒಪ್ಪಿಕೊಂಡಿದ್ದರೆ ಗಿರಣಿಯನ್ನು ನಡೆಸುತ್ತೇವೆ; ಇಲ್ಲದಿದ್ದರೆ ಗಿರಣಿಯನ್ನು ಮಾರಾಟ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ.

(4) ಮಡಕೇರಿ ಪ್ರಥಮ ದರ್ಜೆ ಮಹಾ ವಿದ್ಯಾಲಯದಲ್ಲಿ ಉಪನ್ಯಾಸಕರಿಲ್ಲದ ತೊಂದರೆ.

Sri D. A. Chinnappa.—The Principal, Government First Grade College, Madikeri is unable to run the above college for want of five Readers, Six Lecturers in various subjects and sixteen non-teaching staff in addition to four additional teaching staff asked for. One post of Reader in Mathematics has also been shifted to Bangalore. Though the Principal has requested for posting the staff no action has been taken so far. Hence this notice.

ಶ್ರೀ ಎ. ಲಕ್ಷ್ಮೀಸಾಗರ್.—ನನ್ನ ಹತ್ತಿರ ಮಾಹಿತಿ ಇಲ್ಲ.

ಅಧ್ಯಕ್ಷರು.—ಸಂಬಂಧಪಟ್ಟ ಮಂತ್ರಿಗಳ ಗಮನಕ್ಕೆ ತರುತ್ತೇನೆಂದು ಹೇಳಿ.
(ಗೊಂದಲ)

ಅಧ್ಯಕ್ಷರು.—ದಯವಿಟ್ಟು ಎಲ್ಲರೂ ಕುಳಿತುಕೊಳ್ಳಿ.

ಶ್ರೀ ಕೆ.ಹೆಚ್. ಶ್ರೀನಿವಾಸ.—ನಾವು ನಿಮ್ಮ ಸಹಾಯಕ್ಕೆ ಬರುತ್ತಿದ್ದೇವೆ, ಅದೇ ಮಂತ್ರಿ, ಇದೇ ಮಂತ್ರಿ ಇರಬೇಕೆಂದು ಇಲ್ಲ. ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಸಚಿವರಿಗೆ ಬೇರೆ ಮಂತ್ರಿಗಳ ಪರವಾಗಿ ಉತ್ತರ ಕೊಡತಕ್ಕ ಅಧಿಕಾರ ಇದೆ ಮತ್ತು ಜವಾಬ್ದಾರಿ ಕೂಡ ಇದೆ. ಅವರು ನನಗೆ ಗೊತ್ತಿಲ್ಲವೆಂದು ಹೇಳಿದರೆ ಬಹಳ ನಾಚಿಕೆಗೇಡಿನ ವಿಚಾರವಾಗುತ್ತದೆ.

ಅಧ್ಯಕ್ಷರು.—ಅವರು ಹಾಗೆ ಹೇಳಿಲ್ಲ, ದಯವಿಟ್ಟು ಕುಳಿತುಕೊಳ್ಳಿ.

ಒಬ್ಬ ಮಾನ್ಯ ಸದಸ್ಯರು.—ನಾವು ಕೇಳುವ ಉದ್ದೇಶ ಸರ್ಕಾರದ ತಿಳುವಳಿಕೆಗೆ ಬರಬೇಕು.

ಅಧ್ಯಕ್ಷರು.—ನೀವು ಮಾತನಾಡಿದ್ದು ರೆಕಾರ್ಡಿಗೆ ಹೋಗುವುದಿಲ್ಲ; ಕುಳಿತುಕೊಳ್ಳಿ, ಸಭೆಯ ಕಾರ್ಯಕಲಾಪವನ್ನು ಸರಿಯಾದ ರೀತಿಯಲ್ಲಿ ನಡೆಸಬೇಕಾಗುತ್ತದೆ.

ಶ್ರೀ ಬಿ. ಬಹವಲಿಂಗಪ್ಪ.—ಚಿನ್ನಪ್ಪನವರು ಒಂದು ಪ್ರಶ್ನೆ ಕೇಳಿದ್ದಾರೆ. ಅದಕ್ಕೆ ಸಂಬಂಧಪಟ್ಟ ಮಂತ್ರಿಗಳು ಇಲ್ಲದಿರುವುದರಿಂದ ಕಾನೂನು ಸಚಿವರು ಉತ್ತರ ಹೇಳಬೇಕೆಂದು ಹೇಳಿದರು. ಇದಕ್ಕೋಸ್ಕರ